



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

TUESDAY, MARCH 18, 2025 / PHALGUNA 27, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણમાં લીધું :-

- (૧) જિલ્લા શિક્ષણાધિકારીશ્રી, પાટણના પત્ર ક્રમાંક : ગુજકેટ પરીક્ષા -૨૦૨૫/૧૫૪૬૩ તા.૧૦/૦૩/૨૦૨૫
- (૨) પોલીસ અધિક્ષકશ્રી, પાટણના પત્ર નં.LIB/જાહેરનામા/અભિપ્રાય/૪૦૮/૨૦૨૫ તા.૧૫/૦૩/૨૦૨૫
- (૩) ભારતીય નાગરીક સુરક્ષા સંહિતા-૨૦૨૩ ની કલમ - ૧૬૩

જાહેરનામું

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબનું :-

જાહેરનામા ક્રમાંક:એમએજી(૧)/વશી/૩૩૮૩ થી ૩૪૪૮/૨૦૨૫-સંદર્ભ-૧ ના પત્રની વિગતોએ અત્રેના પાટણ જિલ્લામાં ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ ગાંધીનગર દ્વારા આગામી તા.૨૩/૦૩/૨૦૨૫ રવિવારના રોજ સવારના ૦૮:૦૦ થી ૦૪:૦૫ કલાક દરમિયાન ગુજકેટ પરીક્ષા પાટણ જિલ્લામાં પાટણ શહેરના ૧૦ પરીક્ષા કેન્દ્રો (યાદી સામેલ છે)ઉપર યોજનાર છે. આ પરીક્ષા બિલ્ડિંગ ની આજુબાજુની ૨૦૦ મીટરની ત્રિજ્યાના વિસ્તારમાં તમામ ઝેરોક્ષ ની દુકાનો બંધ રહે તેમજ માણસોના ટોળાં એકઠા ના થાય તે માટે જાહેરનામું બહાર પાડવા જિલ્લા શિક્ષાધિકારીએ અત્રે દરખાસ્ત કરેલ છે. જે અન્વયે પોલીસ અધિક્ષકશ્રી, પાટણઓ અભિપ્રાય મંગાવતા તેઓ દ્વારા સંદર્ભ-૨ થી આ પરીક્ષા બિલ્ડિંગ ની આજુબાજુની ૨૦૦ મીટરની ત્રિજ્યાના વિસ્તારમાં તમામ ઝેરોક્ષ ની દુકાનો બંધ રહે તેમજ માણસોના ટોળાં એકઠા ના થાય તે માટે ભારતીય નાગરીક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું બહાર પાડવા સારૂ અભિપ્રાય આપેલ છે. સબબ, પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ ભારતીય નાગરીક સુરક્ષા સંહિતા-૨૦૨૩ ની કલમ - ૧૬૩ મુજબનું જાહેરનામું બહાર પાડવું જરૂરી જણાય છે.

વાસ્તે હું અરવિંદ વિજયન (IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ ૧૬૩ થી મને મળેલ સત્તાની રૂએ હુકમ કરૂં છું કે, ગુજકેટ પરીક્ષા દરમિયાન તથા પરીક્ષા કામગીરી પૂર્ણ ન થાય ત્યાં સુધી પાટણ જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/ સેલ્યુલર/ ફોન /પેજર/ કોર્ડલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રોના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર કે તેથી વધુ માણસોએ એકત્ર થવું અથવા ભેગા થવું નહીં. સુત્રો પોકારવા નહીં કે સરઘસ અથવા

રેલી કાઢવી નહી, પથ્થર કે અન્ય આ પ્રકારના પદાર્થ લઈ જવા નહી તેમજ પરીક્ષા કેન્દ્રોની ૨૦૦ મીટર ત્રિજ્યામાં ઝેરોક્ષ મશીન તથા સ્કેર્નિંગની સુવિધા ધરાવાતા કેન્દ્રો ચાલુ રાખવા નહી.

અપવાદ :- આ હુકમ નીચેના અધિકારીશ્રીઓને લાગુ પડશે નહી.

- (૧) જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.
- (૨) સબ ડિવીઝનલ મેજિસ્ટ્રેટશ્રી પાટણ/સિધ્ધપુર/રાધનપુર/સમી તથા એક્ઝીક્યુટીવ મેજિસ્ટ્રેટશ્રી તમામ જિ.પાટણ
- (૩) ફલાઈંગ સ્કવોર્ડના તમામ અધિકારીશ્રી

સદરહુ આદેશનો ભંગ કરી કોઈ વ્યક્તિ પાસેથી મોબાઈલ/સેલ્યુલર ફોન / પેજર / કોર્ડલેસ ફોન/ સ્માર્ટ વોચ/ ટેબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઇસમો સામે ભારતીય ન્યાય ત સંહિતા-૨૦૨૩ ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ રોજ તા.૧૮/૦૩/૨૦૨૫ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન,
જિલ્લા મેજિસ્ટ્રેટ
પાટણ

